



"Azərbaycan hər zaman Türkiyənin yanında olub, Türkiyə də hər zaman Azərbaycanın yanında olub və bu gün "Azərbaycan" məhəlləsinin açılışında əziz qardaşım ilə birlikdə iştirakım bir daha bizim birliyimizin, dostluğumuzun təzahürüdür".

İyunun 19-da Türkiyənin Kahramanmaraş şəhərində "Azərbaycan" məhəlləsinin açılış mərasimi zamanı Prezident İlham Əliyevin vurğuladığı kimi, qardaş ölkədə yüzrlər insan üçün isti, xoşbəxt yuvaya çevriləcək bu məhəllənin təmsalında bir millət, iki dövlət olan Azərbaycan və Türkiyənin sarsılmaz birliyi bir daha gözərl önünə gəldi. Həmin açılışda ölkələrımızın himnlərinin sədaları altında ay-ulduzlu bayraqlarımızın qoşa dalğalandırılması xalqlarımızın həmrəyliyini, xoş gündə də, dar gündə də bir yerdə olmasını simvolizə etdi.

6 fevral 2023-cü ildə Türkiyədə baş verən və miqyasına görə "əsrin fəlakəti" adlandırılan dəhşətli zəlzələ nəticəsində yerlə yeksan olmuş Kahramanmaraşda ikiillik qısa müddətdə salınan və möhtəşəmliyi ilə gözoxşayan "Azərbaycan" məhəlləsinin fonunda həm də dünya iki qardaş ölkənin qüdrətini, gücünü, istənilən problemə qarşı birgə

mübarizə apararaq onu həll etmək əzmini görmüş oldu...

Çiyin-çiyinə

Təməl gücünü ortaqlar tarixi köklərimizdən, gündən-günə inkişaf edən qardaşlıqla əlaqələrdən alan Türkiyə-Azərbaycan birliyi dünya üçün unikal nümunədir desək, qətiyyətlə yanılmarıq. Tam mübalığəsiz deməli ki, bu gün dünyanın heç bir yerində Azərbaycan və Türkiyənin təmsalında bir-birilərinə qardaş səmimiyyəti ilə yanaşan, istənilən məsələdə həmrəylik nümayiş etdirən hansısa ölkələrə rast gəlmək mümkün deyil.

Azərbaycan və Türkiyə arasında əzəli əlaqələrin iki liderin - İlham Əliyevlə Rəcəb Tayyib Ərdoğanın şəxsi dostluqla və qardaşlıqla münasibətləri sayəsində daha da inkişaf edib, möhkəmlənməsi bir reallıqdır. Qardaşlıqla münasibətlərinə dayanan bu əlaqələr sayəsində Azərbaycan və Türkiyə dövlətləri

mizin, xalqlarımızın varlığına qarşı təhdid olan terrorizm, işğal siyasətinə qarşı birlikdə mübarizə aparır, təbii fəlakətlərin nəticələrinin aradan qaldırılması istiqamətində daim bir-birlərinə dayaq-dəstək dururlar.

Vurğulanası vacib məqamlardan biri də iki qardaş ölkənin vahid gücünün tək cə ölkələrimizin, regionumuzun inkişafı üçün deyil, beynəlxalql əhəmiyyətli məsələlərin, qlobal problemlərin həlli üçün də mühüm rola malik olmasıdır. Bu gün Azərbaycan-Türkiyə birliyi dünyada hesablaşılan gücə çevrilib və regionla bağlı istənilən məsələnin, layihənin bu iki ölkənin maraqları nəzərə alınmadan reallaşdırılması mümkünsüzdür.

Vətən müharibəsində Türkiyənin Azərbaycana açıql şəkildə siyasəti və mənəvi dəstək verməsi sayəsində ölkəmizin ermənipərəst düşmənlərinin əl-qolunun necə bağlanması hər kəsin yadındadır. 2020-ci ilin sentyabrında çıxdığımız Zəfər yürüşü zamanı Türkiyə ön ali səviyyədə Azərbaycanın tək olmadığını, onun Türkiyə kimi qardaş olduğu mesajını verdi. Bununla da Azərbaycanın haql işinə maneçilik törətmək istəyən xarici qə-

rəzli qüvvələrin müdaxilələrinin qarşısı alındı.

Kahramanmaraşda açılış mərasimindəki çıxışı zamanı Prezident İlham Əliyev bu məqamı bir daha vurğuladı: "Qarabağ məsələsində də qeyd etdiyiniz kimi, biz əziz qardaşım, hörmətli Cümhurbaşkanı Rəcəb Tayyib Ərdoğanla savaşınl ilk günündən çiyin-çiyinə, bir yerdə idik. Savaşınl ilk saatlarında Türkiyə Cümhurbaşkanınl bizə göstərdiyi dəstək, həmrəylik, siyasəti dəstək, mənəvi dəstək, Türkiyə xalqlınl bizimlə bərabər olması bizim gücümüzə güc qatıb. Biz tarixi ədaləti bərpa etdik və bu gün Azərbaycan xalqlı öz əzəli torpaqlında rahat və təhlükəsizlik şəraitində yaşayır".

2021-ci ilin 15 İyununda - Qurtuluş Günündə Azərbaycan Prezidenti ilə Türkiyə Prezidenti Qarabağda Azərbaycanla Türkiyə arasında müttəfiqlik münasibətləri haqqında Şuşa Bəyannaməsini imzalayaraq qardaş ölkələrin münasibətlərini daha yüksək pilləyə ucaltdılar.

"Dörd il bundan öncə hörmətli Cümhurbaşkanı ilə Şuşa şəhərində imzaladığımız Şuşa Bəyannaməsi bizim əlaqələrimizi ən yüksək zirvəyə qaldırmışdır. Şuşa Bəyannaməsi bizim əlaqələrimizi rəsmən müttəfiqlik səviyyəsinə qaldırmışdır. Biz dostluqla, qardaşlıqla, müttəfiqlik. Türkiyə və Azərbaycan - iki qardaş ölkə həm siyasəti, həm iqtisadi, həm enerji, nəqliyyat, hərbi və bütün başqa sahələrdə bir-birinin yanında inamla, uğurla irəliləyir", - deyər "Azərbaycan" məhəlləsinin açılışında dövlətimizin başcısı sözügedən bəyannamənin əhəmiyyətinə yenidən diqqət çəkdi.

Kədərnlz kədərnlzdlz dedlk...

6 fevral 2023-cü ildə qardaş Türkiyədə zəlzələ nəticəsində baş verən faciə Azərbaycanı da sarsıtdı. Türkiyəli qardaşlarımızın acısı

nı bölüşən, dərindən şərik olan xalqlımız, sözün əsl mənasında, bir ürəyə dönərək Azərbaycanın hər bir nöqtəsində yardım kampaniyalarına başladı, insanlarımız əllərindən gələn köməyi göstərməyə çalışdılar. Dəhşətli zəlzələ zamanı Türkiyəyə ilk beynəlxalql yardımını məhz Azərbaycan dövləti göstərdi. Həmin vaxt Prezident İlham Əliyevin tapşırığına əsasən, təbii fəlakətin nəticələrinin aradan qaldırılması məqsədilə qardaş Türkiyənin zəlzələ bölgəsinə dərhal yardım göstərilməsi üçün təxirəsalınmaz tədbirlər həyata keçirildi. Türkiyədə baş verən təbii fəlakətin ağır nəticələrini aradan qaldırmaq məqsədilə dövlət qurumlarımız səfərbər oldular. Çoxsaylı insan tələfatına səbəb olmuş zəlzələ qurbanlarına dəstək məqsədilə Birinci vitse-prezident, Heydər Əliyev Fondunun prezidenti Mehriban Əliyevanın göstərişinə əsasən, fond tərəfindən qardaş ölkəyə humanitar yardımlar göndərildi.

Prezident İlham Əliyevin təşəbbüsü ilə 16 mart 2023-cü ildə zəlzələ ilə əlaqədar Ankarada Türk Dövlətləri Təşkilatının dövlət başcılarının fəvqəladə Zirvə görüşünün keçirilməsi dağıdıcı zəlzələnin fəsadlarının aradan qaldırılması istiqamətində mühüm əhəmiyyət kəsb etdi.

Bu il iyunun 19-da həyata keçirilən sözügedən açılış mərasimindəki çıxışı zamanı ölkəmizin rəhbəri İlham Əliyev iki il əvvəl Türkiyədə baş vermiş zəlzələ ilə bağlı söylədi ki, Azərbaycan xalqlı bu faciəni öz faciəsi kimi qəbul etdi: "İlk gündən on minlərlə azərbaycanlı Bakıda, Azərbaycanın müxtəlif şəhərlərində insani yardım göstərmək üçün məntəqələrə gəlib öz qardaşlıqla borcunu yerinə yetirməyə başlamışdır".

Dövlətimizin başcısı bildirdi ki, həmin vaxt Azərbaycan dərhal mindən çox heyəti, o cümlədən axtarış-xilasətmə üzvlərini, könüllü-

ləri, həkimləri Türkiyənin zəlzələ bölgələrinə göndərmiş və dərhal işə başlamışdır: "Azərbaycan heyətləri tərəfindən 53 insan dağıntılar altından sağ çıxarılmış, bizim qurduğumuz iki səhra hospitalında 3200 insana Azərbaycan həkimləri tibbi yardım göstərmişdir".

Türkiyədə Azərbaycan ruhu

Baş vermiş zəlzələnin fəsadlarının aradan qaldırılması üçün Azərbaycanın qardaş Türkiyəyə etdiyi yardımların ümumi maliyyə dəyəri 31 milyon 510 min 900 ABŞ dolları təşkil edib. Həmçinin 13 milyon 397 min 883 ABŞ dolları birbaşa maliyyə yardımını şəkildə təqdim olunub.

Prezident İlham Əliyevin xüsusi tapşırığı ilə Kahramanmaraşda "Azərbaycan" məhəlləsinin inşasına start verildi. 27,6 hektarlıql ərazini əhatə edən və artıql vurğuladığımız kimi iki ölkənin liderləri - İlham Əliyev və Rəcəb Tayyib Ərdoğan tərəfindən açılış həyata keçirilən bu məhəllədə 1194 mənzildən ibarət 68 yaşayış binası, Heydər Əliyev adına ibtidai məktəb, uşaq bağçası, mədəniyyət mərkəzi və digər sosial obyektlər inşa olunub. Həmçinin burada məskunlaşacaq ailələr üçün 1595 ticarət obyekti də yaradılıb.

Onu da xatırladaql ki, 29 aprel 2023-cü ildə keçirilən TEKNOFEST festivalı çərçivəsində Heydər Əliyev adına məktəbin və uşaq bağçasının təməlqoyma mərasimi olmuşdur. Bu mərasimə Prezident İlham Əliyev və Türkiyə Prezidenti Rəcəb Tayyib Ərdoğan video-konfrans vasitəsilə qatılmışdır. 2024-cü ilin sentyabrında isə Heydər Əliyev adına ibtidai məktəb və uşaq bağçasının açılış baş tutmuşdur. Məktəb tədrisin və uşaqların fərdi inkişafının yüksək səviyyədə təşkili üçün bütün zəruri avadanlıqla və tədris materialları ilə təmin edilmişdir.

Açılış zamanı "Azərbaycan" məhəlləsinin yaradılmasının çox gözəl hadisə olduğunu söyləyən Prezident İlham Əliyev məlumat verdi ki, burada 90-dan çox bina inşa edilib, 1200 mənzildə bizim türkiyəli bacı-qardaşlarımız yaşayacaq. Məktəb, uşaq bağçası var, mədəniyyət mərkəzinin inşası da nəzərdə tutulur: "Biz yaxşı günlərdə də, ağır günlərdə də daim bir-birimizin yanındaıyıql, bir-birimizin gücünü artırırıql. Bu gün Türkiyə-Azərbaycan qardaşlığı, birliyi nəinki bölgəmiz üçün, dünya miqyasında önəmli amildir, təhlükəsizlik, işbirliyi, inkişaf və qardaşlıqla rəmzidir".

Ölkəmizə, xalqlımıza, şəxsən Prezident İlham Əliyevə dar günündə Türkiyəyə göstərdiyi qardaşlıqla dəstəyinə görə minnətdarlığını səmimi sözlərlə ifadə edən Türkiyə lideri Rəcəb Tayyib Ərdoğan dedi ki, bu gün burada "Bir millət, iki dövlət" şüarının həyata keçməsinə bir daha şahidlik edirik: "Çünkü biz eyni bayraqlın kölgəsində dua edən, eyni səccadədə göz yaşlı tökən, eyni istiqlal üçün qurban verən bir millətin, iki dövlətin tək ürək daşıyan övladlarıyıql. "Ayrırlarını könül candan, Türkiyə Azərbaycandan", - deyən şairlərin sözlərə hərfbəhərf nəql etdiyi qardaşlığımızın nə mənə daşıldığını bu gün bütün dünyaya yenidən göstəririk. Rəbbim aramızdakı bu sarsılmaz həmrəyliyi, bu məhəbbəti daimi etsin".

Azərbaycan-Türkiyə birliyi zamanın sınağından uzuaql və uğurla keçərək hər ötən an daha da möhkəmlənir və əbədiyyətə daşınır.

Heç şübhəsiz, yüz illər sonra da xalqlarımız bir-birlərinə göstərdikləri dayaq və dəstəklə fəxr edəcək, Azərbaycan və Türkiyənin misilsiz həmrəyliyi, qardaşlığı ilə qürur duyacaqlar.

*Yasəmən MUSAYEVA,
"Azərbaycan"*